



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष २ अंक ६६

ने. सं. ११३२ कौलागा अष्टमी बुधवा: २०६९ कार्तिक २२ गते बुधवार (Nov - 7, 2012)

मूल्य : ५/- (न्यातका)

कीर्तिपुर लाय्कूमा 'म्युजियम'

एमाओवादीका अध्यक्ष प्रचण्ड, प्रम भट्टराई, उप-प्रम प्रकाश कीर्तिपुरको एउटै कार्यक्रममा


कीर्तिपुर सन्देश /

कीर्तिपुर नगरपालिका वडा नं. १ दरवार क्षेत्र अर्थात लाय्कू टोलमा म्युजियम स्थापना गरिने भएको छ। कीर्तिपुर नेवा: सांस्कृतिक संग्रहालयको नामबाट स्थापना गरिने सो म्युजियम आउँदो कार्तिक २५ गते शनिवारको दिनमा उद्घाटन गर्ने कार्यक्रम राखेको छ।

लाय्कू टोलको राज दबलि संगै जोडिएको घर पूरा बहालमा लिई सो म्युजियम स्थापना गर्न लागेको हो। तीन तल्ले सो घर म्युजियम स्थापना गर्न लामो समयदेखि नै गृहकार्य गर्दै आएको थियो। सो संग्रहालयमा अहिलेका लागि काठमाण्डौं उपत्यकाका आदिवासी नेवा: समुदायले परम्परागत रुपमा बजाउँदै आएका र लोप भइसकेका बाजाहरू राखिने बताईएको छ।

नेवा: सांस्कृतिक प्रतिष्ठानले स्थापना गर्न लागेको सो म्युजियममा कीर्तिपुरका नेवार समुदायसंग सम्बन्धित बाजा मात्र नभई उपत्यकाका नेवार समुदायसंग पनि सम्बन्धित बाजाहरू राखिने बताईएको छ। अहिलेका लागि धिमे, खि, पछिमा, नाय्खि, नगरा, दह, त:ग: धिमे, चीग्व: धिमे, धोलक, धा:, बासुरी, म्यायलि, बय्या, गुजरती, कहां, प्वंगा, दबदब, गं, लगायत सम्पूर्ण बाजा सो म्युजियममा राखिने भएको छ। पछि नेवा: संस्कृतिसंग सम्बन्धित अन्य सामानपनि संग्रहालयमा राखिने पनि आयोजकहरूले बताएका छन्। पर्यटकहरूलाई आकर्षण केन्द्रको रुपमा स्थापना गर्ने लक्ष्य लिएको सो म्युजियम नेपालको राष्ट्रिय संवत् नेपाल संवत् ११३३

म्युजियम स्थापना गर्न लागेको लाय्कूको भवन



नयाँ वर्षबाट टिकट लिई मात्र अवलोकन गर्न पाउने व्यवस्था गर्न लागेको थाहा भएको छ। गणतन्त्र नेपालका प्रथम जननिर्वाचित प्रधानमन्त्री, एकीकृत माओवादीका अध्यक्ष एवं कीर्तिपुर क्षेत्रबाट

संविधानसभामा निर्वाचित भएका पुष्पकमल दाहालको प्रमुख आतिथ्यमा शनिवार हुने कार्यक्रममा नेवा: सांस्कृतिक संग्रहालय उद्घाटन गर्न लागेको हो।

सो कार्यक्रममा प्रचण्ड र पूर्व राज्यमन्त्री दिलिप महर्जनको सभासद कोषबाट आएको रकम मध्ये ४ लाख बराबरको सांस्कृतिक बाजा पनि परम्परागत टोलका सांस्कृतिक समूहहरूलाई वितरण गरिने भएको छ। यस अघि नै अन्य स्थानका सांस्कृतिक समूहलाई बाजा वितरण गरिसकेको अवस्थामा यस पटक भने कीर्तिपुर नगरपालिका वडा नं. १ देखि ६ सम्म, नगाउँ र भाजंगलका सांस्कृतिक समूह दाफा खलक, भजन मण्डल लगायत गरि जम्मा २२ वटा समूहलाई विभिन्न बाजा वितरण गरिने भएको छ।

एकीकृत नेकपा (माओवादी) काठमाण्डौं जिल्ला निर्वाचन क्षेत्र नं. १० ले नेपाल संवत् ११३३ नयाँ वर्षको उपलक्ष्यमा चियापान तथा शुभकामना आदान प्रदान समेत गरिने सो कार्यक्रममा एकीकृत माओवादीका उपाध्यक्ष एवं प्रधानमन्त्री डा. बाबुराम भट्टराई, अर्का उपाध्यक्ष एवं उपप्रधानमन्त्री नारायणकाजी श्रेष्ठ प्रकाश समेत उपस्थिति हुने बताईएको छ। एकीकृत माओवादीका अध्यक्ष प्रचण्ड र उपाध्यक्ष एवं प्रधानमन्त्री भट्टराई, अर्का उपाध्यक्ष एवं उप प्रधानमन्त्री प्रकाश समेत सहभागी हुने सो कार्यक्रमलाई उक्त पार्टीका कार्यकर्तादेखि स्थानीय जनताले समेत महत्वपूर्ण कार्यक्रमको रुपमा लिइरहेको छ।

दसैतिहार-दर्शनको उपहारैउपहार

जुनसुकै ब्राण्डको मोबाइल खरिदमा पाउनुहोस

- पक्का रु. ८००/- बराबरको Emergency Light
- रु. १००/- देखि रु. १०००/- सम्मको Scratch कुपन
- बम्पर उपहार ५ जनालाई रु.८८००/- पर्ने CG को CDMA & GSM लाग्ने मोबाइल फोन गोला प्रथा द्वारा
- रु. २००/- पर्ने १ वटा भित्ते घडी

● शर्तहरू लागु हुनेछन् ।


दर्शन मोवि केयर प्रा. लि.

नयाँबजार, कीर्तिपुर, फोन : ४३३६७७६

कीर्तिपुर बैद्य पसल



शुभ दिपावली तथा नयाँ वर्षको शुभकामना



शुभ दिपावली तथा नेपाल संवत्

११३३ नयाँ वर्षको सुखद

उपलक्ष्यमा समस्त

ग्राहकवर्गहरूमा हार्दिक मंगलमय

शुभकामना व्यक्त गर्दछु ।

हामीकाहां सम्पूर्ण पूजा

सामग्रीहरु, गरम मसला, ड्राइ

फुडहरु, जडिबुटी र आयुर्वेदिक

औषधिहरु साथै सुत्केरी मसला

पनि पाइन्छ ।

नोट: लपेस, दोना, टपरी साथै

सालको पात पनि पाइन्छ ।



पांगा दोबाटो नयाँबजार, कीर्तिपुर

फोन ०१४३३४९२६, मोबाइल ९८१३९३१२२६, ९८४५४५९०७७

कानुनी सल्लाहकार

ज्ञानबहादुर महर्जन

प्रकाशक:

नजरराम महर्जन

सम्पादक

श्रीकृष्ण महर्जन

प्रबन्धक

निरजमान सिंह

काठमाण्डौ जि. प्र. का दर्ता नं. २११-२०६७/०६८

व्यवस्थापन

भरत महर्जन, सनम श्रेष्ठ

फोटो पत्रकार

नविन जोशी

प्रेस: शर्मीला प्रिन्टर्स, डल्लु, काठमाण्डौ

कार्यालय: निम्बासी टोल: कीर्तिपुर नपा-३

फोन नं.: ४३३३००७,

९८४९४०९०७७

kirtipur_sandesh@live.com

सम्पादकीय

सरकारले नेपाल संवत् प्रयोगमा ल्याउनु पर्छ

विश्वमा अधिकांश संवत् धर्म अथवा राजा महाराजाहरूको नाममा राखेका छन्। ईस्वी संवत्देखि विक्रम संवत् सम्म पनि धर्म र राजा महाराजाको नाममा स्थापना भएका संवत् हुन्। विश्वमा एउटै मात्र यस्तो संवत् छ जुन संवत् जनताले देशको नाममा स्थापना गरेको संवत् नेपाल संवत् हो। नेपाल संवत् नेपालको राष्ट्रियतासंग पनि जोडिएको संवत् हो। लामो समय सम्म नेवार समुदायले नेपाल संवत्को आन्दोलन गरेका कारण नेपाल संवत्लाई नेवार संवत् भनी अनावश्यक रूपमा प्रचार गर्ने काम समेत भएको थियो। नेवार समुदायले करिब तीन दशक सम्म नेपाल संवत्को आन्दोलन गरेका कारण अन्ततः राज्यले नेपाल संवत्को प्रवर्तक शंखधरलाई राष्ट्रिय विभूति घोषणा गरिसकेको अवस्था छ भने नेपाल संवत्लाई राष्ट्रिय संवत् घोषणा गरिसकेको अवस्था छ। यस्तो अवस्थामा पनि नेपाल संवत्लाई सरकारले प्रयोगमा ल्याइरहेको अवस्था छैन। नेपाल संवत्लाई राज्यले दैनिक कार्यमा प्रयोगमा नल्याएको नेपाल संवत्को दिन गणना अवैधानिक भएका कारणले हो भनी अनावश्यक रूपमा प्रचार गर्ने काम पनि संचार माध्यमले नगरेका हैन।

वास्तवमा नेपाल संवत् अनुसार दिन गणना गर्दा चन्द्रमासको आधारमा गरिन्छ। अहिले सम्म पनि नेपालमा कुनै पनि जात्रा पर्व मनाउने कार्य चन्द्रमासको आधारमा नै नेपालीहरूले गर्दै आएको छ। त्यसैले यसलाई अब्यवहारिक भन्न मिल्दैन। यदि अब्यवहारिक भए नेपालीहरूले तिथि अनुसार अर्थात् चन्द्रमासको आधारमा कुनै पनि पर्व नमनाउनु पर्ने हो। व्यवहारमा तिथि अनुसार नै पर्वहरू मनाउँदै आएका छन्। जहाँ सम्म सरकारको काम कारवाहिमा तिथि अनुसारको दिन गणना गर्दा अप्ठ्यारो आउने सवाल हो अहिलेको समयमा तिथि अनुसार नै दिन गणना गर्न सकिन्छ भनी ज्योतिषहरूले भन्दै आएका छन् र त्यसै अनुसारका पात्रोहरू समेत प्रकाशित गरिसकेको अवस्थामा राज्यले सो विषयमा ध्यान दिई नेपाल संवत्लाई प्रयोगमा ल्याउन आवश्यक पहल गर्नुपर्ने आजको आवश्यकता हो।

सामुदायिक विद्यालयको भविष्य



इन्द्रकुमार महर्जन (हिउमी)

सामुदायिक विद्यालय स्थानीय जनताको लागि सरकारले सबैको लागि शिक्षा दिने अभियान अनुरूप दिएको एक सुविधा हो। हामीले पनि यही विद्यालयमा अध्ययन गरेर आएको भएपनि अब त्यो विद्यालय हाम्रो हो कि होइन भन्ने स्थितिमा पुगिसकेको छ। दिनप्रतिदिन सामुदायिक विद्यालयको नतिजामा हास आउन थालेको छ। शिक्षाप्रति जागरुक भएका अभिभावकहरूलाई सामुदायिक स्कूलप्रति विश्वास जगाउन कठिन अवस्थामा पुगेको छ। त्यहाँका शिक्षकहरू शिक्षकको काम सेवा गर्ने दायित्व नै बिसँको हो कि भन्ने आभास भएको छ। उनीहरू सेवाभन्दा पनि जागिर पचाउन मात्र बसेका जस्ता भएका छन् भने स्थानीय जनताहरू टुलुटुल हेरेर बस्न बाध्य भएका छन्। के ती स्कूलको शिक्षामा हास आउनु कारण शिक्षकहरू मात्र हो त? त्यस स्कूल राम्रो बनाउनको लागि हामीले सहयोग गर्ने कि नगर्ने? हामीले आफ्ना सन्तानहरूलाई सकिनसकि बोर्डिङ स्कूलमा अध्यापन किन गराउन परेको? यी विषयहरूमा सम्पूर्ण जनताले प्रश्न उठाएका छन्। यसै विषयलाई लिएर समस्या समाधान गर्न केही शब्दहरू पाठकहरू समक्ष राख्न अधि सँदैछु।

हुनत सामुदायिक विद्यालय स्थानीय जनताहरूले ठूलो त्याग तपस्या तथा कठिन संघर्ष गरी स्थानीय जनताका लागि स्थापना भएको हो। यसै स्कूलमा पढेर उच्च शिक्षा हासिल गर्नेहरूको पनि कम छैन। निजी स्कूल नभएको बेला यही सामुदायिक विद्यालयमा धनी गरिब सबैले

अध्ययन गरिन्थ्यो। आज एक छाक खान धौ धौ हुने व्यक्तिहरूले समेत सामुदायिक विद्यालयमा पढाउन छाडिसकेका छन्। सामुदायिक विद्यालय त अहिले बाहिरबाट आएका भाडामा बस्ने ज्यालादारी कामदारहरूले आफ्ना छोराछोराहरूलाई शिक्षा दिने उद्देश्यले भन्दा पनि छोडेर काममा जान सजिलो हुने गरी राख्ने संस्था अर्थात् अर्भ भनौ गैरसरकारी संस्था जस्तो अवस्थामा हुन पुगेको छ। सर कारले सामुदायिक विद्यालयमा स्थानीय जनतालाई आकर्षित गर्न विभिन्न योजनाहरू समेत ल्याइसकेका छन्। यस सामुदायिक स्कूलमा पढ्न कक्षा १२ सम्म निःशुल्क गर्दै लाने, यहाँबाट उत्तीर्ण भएका विद्यार्थीहरूलाई उच्च शिक्षाको लागि छात्रवृत्ति प्रदान गर्ने लगायतका विभिन्न सुविधाहरू दिने निर्णय गरिसकेका छन्। तैपनि विश्वास गर्दैनन् स्थानीय जनता। घरमा एक छाक खान पनि धौधौ पर्ने जनता सामुदायिक विद्यालयमा निःशुल्क भए पनि पढाउन मानिर हेका छैनन् र निजी विद्यालयहरूमा नै पठाउँछन् आफ्ना सन्तानहरूलाई। किन? यसको जवाफ दिन सजिलो त छैन तर यति सबैलाई थाहा छ कि सामुदायिक विद्यालयमा आफ्ना सन्तानको शिक्षामा राम्रो गर्न सकिदैन अर्थात् भविष्य राम्रो हुँदैन भन्ने विश्वासमा रहेका छन् शिक्षा प्रति जागरुक अभिभावकहरू। त्यहाँ शिक्षकहरूले लापरवाही गर्दछन्, उच्च शिक्षा पढ्न कमजोर हुन्छ, अहिलेसम्मको रिजल्ट राम्रो नभएको आदि आदि गुनासा गर्दछन् स्थानीय जनता। हुन पनि यस्तै छन् यस सामुदायिक विद्यालयहरूमा। कतिपय सामुदायिक विद्यालयहरू राम्रा नभएका पनि हैनन् तर धेरैजसोको हालत यस्तै छ। यसको दोष सामुदायिक विद्यालयका शिक्षकहरूको केही अंश भए पनि उनीहरूलाई मात्र दोष दिएर स्थानीय जनता उम्किन पाउँदैनन्। हुन त निजी विद्यालयका आकर्षक नारा र अंग्रेजीमा दखल

गराउन सफल भएकोले नै सबै अभिभावकहरू त्यता आकर्षित भएको देखिन्छ। सामुदायिक विद्यालयमा पढ्ने विद्यार्थीहरू कम मेहनत गर्ने र अभिभावकहरू पनि शिक्षा प्रति जागरुक नभएको कारणले पनि नतिजा राम्रो प्राप्त गर्न नसकेको कारण मान्न सकिन्छ। शिक्षा प्रति जागरुक अभिभावकहरू र मेहनत गर्ने विद्यार्थीहरू सामुदायिक विद्यालयहरूमा हुने हो भने शिक्षकहरूको मेहनतले राम्रो नतिजा ल्याउन सक्ने सम्भावना छ। यसको लागि स्थानीय अभिभावकहरूलाई विश्वास जगाउने खालका क्रियाकलापहरू गर्न आवश्यक देखिन्छ।

आज भूपु विद्यार्थीहरू सामुदायिक स्कूललाई राम्रो बनाउन कम्मर कसेर लागेका छन्। वहाँहरू हरेक भूपु विद्यार्थीहरूको घर घरमा गई सहयोग माग्ने थालेका छन्। तर आशालागो सहयोग तथा दिलदेखि नै सहयोग गर्ने वातावरण बन्न सकिराखेको छैन। सामुदायिक विद्यालयलाई सरकारले नै सहयोग गरिराखेको छ, वर्षे पिट्छे। तर यसबाट स्थानीय जनताहरू कति लाभान्वित भएका छन् त भन्ने आजसम्म कसैले हिसाबकिताब गरेका छैनन्। भएको भौतिक संरचनाबाट नै स्थानीय जनताहरूले लाभ प्राप्त गर्न सकेको छैन भने अर्को आफैले सहयोग किन गर्ने त? भन्ने सवाल सबैको छ। यदि सामुदायिक विद्यालयको जनताहरूलाई लाभ हुने हो भने स्थानीय जनताहरूको घरघरमा गई सहयोग माग्नु पर्ने जरुरत पर्दैन उनीहरू विद्यालयमा नै आएर सहयोग गर्ने देखिन्छ। सामुदायिक विद्यालयलाई राम्रो गर्नको लागि स्थानीय अभिभावकहरूलाई आकर्षित गर्न जरुरी भएकोले उनीहरूका सन्तानलाई गुणस्तरी शिक्षा दिन ग्यारेण्टी गर्न सक्नुपर्छ। त्यसको लागि हाल अलग अलग कक्षामा राखी अध्यापन गराउन जरुरी छ। अहिले पढिरहेका कमजोर विद्यार्थीहरूलाई एउटा

कक्षा र अर्को निजी विद्यालयबाट आउनेहरूको अर्को कक्षामा राखेर कक्षा संचालन गर्नुपर्छ। त्यस वापत शुल्क लिएमा पनि निजी विद्यालयबाट आउने विद्यार्थीहरूका अभिभावकहरूले दिन कञ्जुस्याई गर्दैन भन्ने लाग्दछ। अहिले त बाध्य भएर नै आफ्ना सन्तानहरूलाई निजी विद्यालयहरूमा पठाइरहेका छन्। यदि सामुदायिक विद्यालयहरूले पनि राम्रो गुणस्तरीय शिक्षा दिन्छु भनेर ग्यारेण्टी गर्न सकेको खण्डमा कोही अभिभावकहरूले जान्ने भएर निजी विद्यालयहरूमा आफ्ना सन्तानलाई सकिनसकि पठाउने छैन। निजी विद्यालयहरूले गर्ने राम्रा क्रियाकलापहरूलाई सिकेर सामुदायिक विद्यालयका शिक्षकहरूले पनि नयाँनयाँ तरिकाले शिक्षण विधि अपनाउन सकेमा सामुदायिक विद्यालयको भविष्य उज्ज्वल हुन धेरै समय लाग्दैन।

अन्तमा सामुदायिक विद्यालय स्थानीय जनताकै लागि स्थापना भएकोले यसलाई राम्रो गर्ने वा नराम्रो गर्ने हात पनि स्थानीय जनताकै हो। यसलाई राम्रो गरी त्यसको लाभ पनि स्थानीय जनताले लिन सकेको खण्डमा सबैका लागि भलाई हुन्छ। अहिलेसम्म हामीले निजी विद्यालयलाई भवन निर्माण, फर्निचर मर्मत गर्न लगायत विभिन्न शीर्षकको लागि हामीले सहयोग गरिरहेका छौं। यसबाट हामीले के फाइदा लिन सक्थौं त? निजी विद्यालयको भौतिक सम्पत्ति भनेको निजी नै हुन्छ, अभिभावक तथा स्थानीय जनताको कुनै हक लाग्दैन। त्यसैले सामुदायिक विद्यालय अर्थात् सरकारी विद्यालयमा भएको सम्पत्ति सबैको हुने भएकोले यसलाई हामी उन्नती गर्न किन ढिलाई गर्ने त। आजै देखि सामुदायिक विद्यालयको उन्नती तर्फ हामी स्थानीयबासीहरू धन, मन र कर्मले लागौं। सामुदायिक विद्यालय हाम्रै लागि, हामी सबै सामुदायिक विद्यालयको लागि। सामुदायिक विद्यालयको भविष्य हाम्रै हातमा छ। धन्यवाद।

संविधान सभाले ४ वर्षमा पनि संविधान जारी गर्न नसकुन संविधान सभाको अवशान भएको ५ महिना बितिसक्दा पनि राजनैतिक खिचातानको कारण मुलुकमा अस्थिरता कायम रहनु र बजेट निर्माण र पारितमा समेत राजनीति हावी भएको कारण कार्तिक मसान्त पछिका दिनहरू भयावह हुने लक्षण देखा परेको छ।

चारशक्तिहरू एनेकपा माओवादी नेपाली कांग्रेस, नेकपा एमाले र मधेशी मोर्चा विद्यमान समस्या समाधानको लागि वार्तामा जुटीरहेका छन्। तर सबैले आफ्नै पार्टीको नेतृत्व भएको सरकार बनाई मात्र चुनावमा जान चाहेका छन्। यही कुर्सिको खेलले गर्दा यी राजनैतिक पार्टीहरूले नैतिकता समेत गुमेको होसै गर्न सकेका

छैनन्। उता माओवादी वैद्य समूहको पार्टीले मुलुकको हालको समस्या समाधान गर्न गोलमेच सम्मेलनको आवाज उठाई रहेको छ र खुलस्त रूपमा भनिरहेको छ कि ४ दलले मात्र गरिने कुनै पनि निर्णय उसलाई मान्य हुनेछैन। कार्तिक मसान्तमा एक तृतीयांश बजेट पनि सकिँदै छ। तुरुन्त बजेट पारित नहुने हो भने राष्ट्रपति लगायतले तलब नपाउने स्थिति आउँदैछ। यसरी सरकारी संयन्त्रका कुनै निकायका कर्मचारीले पनि तलब नपाउने अवस्थामा कसरी राज्य संयन्त्र संचालन होला। यहि मौका छोपी विरोधी दलहरू काम चलाउ

मुलुकलाई असफल राष्ट्र हुनबाट जोगाऔं

- कृष्णहरि महर्जन -

सरकारलाई समेत राजीनामा दिन लगाई मार्ग प्रसस्त गराउने तर्फ लागेका देखिन्छन्। सहमतीबाट जस्को नेतृत्वमा भएपनि सरकारको खाका तयार नगरी काम चलाउ सरकार समेतको हात खुडा छोडाइयो भने निश्चित रूपमा मुलुकमा भाँडभैलो निम्तिने छ। संविधान सभाको अनुपस्थितिमा मुलुक चलाउन नभै नहुने संवैधानिक निकायहरूमा पदस्त पदाधिकारीहरूको पदावीध सकिँसकेको वा निकट भविष्यमा सकिँदै छ। निर्वाचन आयोग सर्वोच्च

अदालत, अख्तियार आदीका प्रमुख आयुक्तहरू केही उदाहरण हुन्।

अतः यस्तो असफल राष्ट्र बन्नबाट बचाउन सकेसम्म सबै दलहरूको सहभागितामा ५-६ दिन भित्रै (कार्तिक २७ गतेभित्रै) बजेटबारे, संवैधानिक निकायहरूका प्रमुख आयुक्तहरूको पदस्थापनबारे, निर्वाचनको संख्या, मिति, विधि प्रकृया बारे र मिलि नसकेका कुराहरूलाई थाँती राखी मिलि सकेको संविधान जारी गरी अगाडी बढ्न यथाशिघ्र कदम चालिएन भने मुलुक नचाहँदा नचाहँदै असफल र

राष्ट्रको बाटोमा दोहरिने छ। बजेटमा र जनीति गर्नु भएन बजेट सहमतीले पारित गर्नु पर्‍यो। सबै पक्षको सहभागितामा नयाँ सरकार गठन हुनु पर्‍यो वा तटस्थ गैर राजनैतिक पृष्ठभूमि भएका व्यक्तित्वहरूको सरकार निर्माण गरी काम चलाउ सरकारलाई बहिरगमन गराउनु पर्‍यो। यसो भएमा मात्र मुलुकले अहिलेको अन्यौलताबाट निकास पाउनेछ अन्यथा यो देश अफगानिस्तान र सोमालिया भन्दा दर्दनाक स्थितिमा पुग्न सक्छ। यस तथ्यलाई मनन गरी सबै जनताले प्रमुख दलका निर्णायक भूमिका खेल्ने व्यक्तित्वहरूलाई अधिकतम दबाव श्रृजना गर्न सबैमा हार्दिक अपील गर्दछु।

जय संघिय गणतन्त्र नेपाल

हार्दिक बधाई



जनसेवा भूतपूर्व विद्यार्थी संघ (जेसा) का
कार्यकारिणी सदस्य

श्री ईश्वरमुनि बज्राचार्य नयाँबजार
क्लब कीर्तिपुरको अध्यक्ष पदमा निर्वाचित
हुनु भएकोमा हार्दिक बधाई तथा उहाँको
कार्यकालको सफलताको शुभकामना
व्यक्त गर्दछौं।

जनसेवा भूतपूर्व विद्यार्थी संघ (जेसा)
पाँगा


हार्दिक बधाई



हाम्रा सहयोगी **श्री ईश्वर मुनि बज्राचार्य**
नयाँबजार क्लब कीर्तिपुरको अध्यक्ष पदमा
सर्व सहमतिबाट निर्वाचित हुनु भएकोमा
उहाँलाई हार्दिक बधाई दिदै उहाँको
कार्यकालको सफलताको पनि
कामना गर्दछौं।

ब्याण्ड मैनेजर: तेजमान बज्राचार्य
नील: सांस्कृतिक पुचः
कीर्तिपुर

हार्दिक बधाई



हाम्रा मित्र **श्री रमेश पौडेल** त्रिभुवन विश्व
विद्यालय कीर्तिपुर क्याम्पस कर्मचारी संघको २०६९
असोज २५ गते भएको निर्वाचनमा अत्यधिक
बहुमतबाट विजयी हुनु भएकोमा उहाँलाई हार्दिक
बधाई दिदै उहाँको कार्यकालको सफलताको पनि
कामना गर्दछौं।

पुष्प महर्जन
नीलकण्ठ अमात्य

लोकतान्त्रिक चोक, नयाँबजार कीर्तिपुर-३

**HILL - TOWN INT'L HIGHER
SECONDARY SCHOOL**
Bagh Bhairavsthan, Kirtipur



TEACHER WANTED

We are currently seeking for a qualified,
dedicated and experienced teacher to
teach in +2 level for the subject
Business Studies (BOOM).

The interested candidates are noticed to
apply with CV and copies of
testimonials within Mangsir 5,
Tuesday, 2069.

For further details contact the school
administration:

Phone No: 4331739, 4331407

नेपाली भाषाको माध्यमबाट नेपालभाषा सिकौं

नेपालभाषा ————— नेपाली भाषा

विशेषण

क्रिया

फाकु- टर्छो ।	ये समूह
बासि - बासी ।	काये - लिनु ।
बुलु - धमिलो ।	ख्ये - रनु ।
वेक्क - बाङ्गो ।	बिये - दिनु ।
भिं - असल ।	खुये - चोर्नु ।
भुयु - कैलो ।	तये - राख्नु ।
मभिं - खराब ।	थिये - छुनु ।
म्हासु - पहेंलो ।	ने समूह
ल्ह्वं - मोटो ।	कने - भन्नु ।
यचु - सफा ।	गने - सुक्नु ।
याउँ - हलुको	च्वने - रहनु ।
वँचु - नीलो ।	ज्वने - समात्नु ।
वाउँ - हरियो ।	त्वने - पिउनु ।
सालु - पातलो ।	घने - सुत्नु ।
सा: - मिठो ।	ले समूह
सियु - खैरो ।	क्यले - किच्नु ।
हाकु - कालो ।	च्वले - घोट्नु ।
ह्याउँ - रातो ।	पाले - काट्नु ।
चीब्या - साँगुरो ।	पुले - तिर्नु ।
चीमि - गरीब	माले - खोज्नु ।
च्चाउँ - चुच्चो ।	साले - तान्नु ।

पाँचौं कीर्तिपुर नगरपालिका व्यापी वडा बास्केटबल प्रतियोगिता कार्तिक २४ गतेदेखि



नवीन महर्जन

कीर्तिपुर खेलकुद समाज द्वारा आयोजना हुँदै आएको कीर्तिपुर नगरपालिका व्यापी वडा स्तरिय पुरुष बास्केटबलको पाँचौं संस्करण यही आउँदो कार्तिक २४ गते शुक्रवारदेखि सञ्चालन हुने भएको छ । कीर्तिपुर सामुदायिक बास्केटबल कोर्टमा यो प्रतियोगिता लीगकम नकआउटको आधारमा

सञ्चालन हुने छ । गत कार्तिक १८ गते बसेको छलफलमा यो निर्णय गरेको हो । कीर्तिपुर खेलकुद विकास समाजद्वारा प्रकाशित वार्षिक खेलकुद क्यालेण्डरमा यो पहिला नै जानकारी गराइसकेको भए तापनि उक्त दिन खेलकुद विकास समाजका सदस्यहरू, विभिन्न वडाका खेलाडि एवं अफिसियलहरूको छलफल पछि यो निर्णय गरेको हो । साथै कीर्तिपुर नगरपालिका लगायत सम्बन्धित सम्पूर्ण वडाहरूमा पत्राचार गर्ने निर्णय पनि गरिएको थियो ।

स्मरणरहोस् यस समाजको आयोजनामा यस कीर्तिपुर क्षेत्रका क्रियाशील बास्केटबल प्रशिक्षक,

अफिसियल र खेलाडीहरूको सहयोग र सहभागितामा यो प्रतियोगिता सञ्चालन हुँदै आएको हो । यस क्षेत्रको स्रोत साधनमा यो प्रतियोगिता हुँदै आएको हो । यस नगर भित्रका विभिन्न बास्केटबल प्रेमीहरू विच खेल भावना, सद्भाव र मित्रता कायम गरि राख्न यो प्रतियोगिता सञ्चालन भैरहेको हो । साथै यस प्रतियोगिताबाट नयाँ नयाँ प्रतिभावान खेलाडीहरूको खोजी गरी अरू विभिन्न क्लब र राष्ट्रिय स्तरीय प्रतियोगितामा सहभागिता जनाउन खेलाडी छनौट गर्ने उद्देश्यले आयोजना हुँदै आएको हो । तसर्थ यस प्रतियोगितालाई

सफल र निरन्तर कायम गर्न यस नगर भित्रका संघ, संस्था र खेलप्रेमी मित्रहरूले आर्थिक, भौतिक र नैतिक सहयोगको लागि अनुरोध गरिएको छ ।

प्रतियोगिताको पहिलो र दोस्रो प्रतियोगितामा वडा नं.१ प्रथम भएको थियो भने तेस्रो प्रतियोगितामा वडा नं.१७, त्यसैगरि चौथा वडास्तरीय प्रतियोगितामा वडा नं.३ प्रथम भएको थियो । यस आउँदो पाँचौं वडास्तरीय प्रतियोगितामा १ दर्जन भन्दा बढी टिमले सहभागिता जनाउने जानकारी दिइसकेको छ भने टाइम सिट डू आज साँझ ६ बजे मंगल उच्च मा.वि.मा गर्ने निर्णय गरिएको छ ।

दोस्रो कीर्तिपुर ब्याडमिन्टन कप-२०६९ सुरु

शुभ दिपावली २०६९ तथा नयाँ वर्ष नेपाल सम्वत ११३३ को उपलक्ष्यमा हिल टाउन स्कुलका भूतपूर्व विद्यार्थीहरूको संगठन जम्क को आयोजनामा दोस्रो कीर्तिपुर ब्याडमिन्टन कप गत कार्तिक १८ गते शनिवार एक कार्यक्रम विच कीर्तिपुर ब्याडमिन्टन क्लबका अध्यक्ष दुर्कमान महर्जनले उद्घाटन गर्नु भएको थियो । कीर्तिपुर क्षेत्रबाट राष्ट्रिय स्तरका खेलाडी उत्पादन गर्ने लक्ष्यका साथ आयोजित सो प्रतियोगितामा खुल्ला एकल ९इउभल क्लनभि० तथा ९इउभल म्यगदभि० जोडी गरी दुई विधामा सञ्चालन हुने

सो प्रतियोगितामा कुल २७ जना खेलाडिहरूको सहभागिता रहेको छ ।

कार्तिक २७ गतेसम्म सञ्चालन हुने सो प्रतियोगिताको उद्घाटन सत्रमा हिलटाउन विद्यालय व्यवस्थापन समितिको अध्यक्ष हिराकाजी महर्जन, हिलटाउन स्कुलका निर्देशक रमेश महर्जन, प्राचार्य राजन तण्डुकार, जम्क का अध्यक्ष सन्तोष महर्जन तथा प्रतियोगिताका संयोजक रसोज महर्जनको पनि उपस्थिति रहेको थियो ।

नेपालभाषा बोल्न जान्ने पाठकहरूलाई नेपालभाषा लेख्न अप्ठ्यो मानिरहेकोले व्याकरण सम्बन्धि ज्ञान हासिल गर्न चाहेकोले डा. तुयबहादुर महर्जनद्वारा लिखित स्वाध्यायन नेपालभाषा पुस्तकबाट साभार गरी यहाँ प्रस्तुत गरिएको छ - संपादक

२ नाम

२.२ एकवचन र बहुवचन

कुनै स्थानको बासिन्दा कुनै पेशेवर तथा

सामान्यतया व्यक्तिवाचक नाम शब्दलाई बहु वचन गर्नु हुँदैन तर परिस्थिति अनुसार व्यक्तिवाचक शब्दलाई पनि बहुवचन गर्न सकिन्छ

दर्जा	नेपाली	बहुवचन	एकवचन	नेपाली	बहुवचन
एकवचन	कीर्तिपुरे	किपूमित	बा:	बुबा/बा:	बा:पिं
किपूमि	ज्यामि	ज्यामित	मां	मुवा/आमा	मापिं
ज्यामि	भक्तपुरे	ख्वपय्त	बुद्ध	बुद्ध	बुद्धपिं
ख्वपय्	पसले	पसल्यात	राम	राम	रामपिं
पसल्या	अंग्रेज	अंग्रेजत			
अंग्रेज	पुलिस	पुलिसत			
पुलिस	मगर	पुलिसनी			
मगर:	मन्त्री	मन्त्रीत			
मन्त्री	कमिला	इमूचात			
इमूचा	चील	इमात			
इमा	हाती	किसित			
किसि	काग	क्व:त			
क्व:					

सबैखाले आफन्त शब्दहरू र मान्यजन शब्दहरूमा-पिं राखेपछि बहुवचन हुन्छ, जस्तै

एकवचन	नेपाली	बहुवचन
कका	काका	ककापिं
तता	दिदी	ततापिं
पाजु	मामा	पाजुपिं
म्हयाय्	छोरी	म्हयाय्पिं
भाजु	भाजु	भाजुपिं
गुरु	गुरु	गुरुपिं
जुजु	राजा	जुजुपिं
घ:	देवता	घ:पिं

यसको मतलब ऊ र उसका परिवार अथवा उसँग रहेका अरूहरू भन्ने जनाउँछन् । बहुवचन नाम शब्दको अगाडि विशेषण आउँदा भने त्यो विशेषण शब्द पनि बहुवचन पनि गरिन्छ तर त्यो विशेषण दुईचोटि प्रयोग गरेर बहुवचन गरिन्छ, नाम शब्दमा भने बहुवचन प्रत्यय -त राख्नु अनिवार्य छैन । जस्तै :-

जिके पुलांगु सफू दु- मसँग पुरानो पुस्तक छ
जिके पुलांगु-पुलांगु सफू(त) दु -
मसँग पुराना-पुराना पुस्तक(हरू) छन् ।
वया बांला:गु लं दु -
उसको- उसँग राम्रो लुगा छ ।
वया बांला:गु लं(त) दु -
उसको-उसँग राम्रा-राम्रा लुगाहरू छन् ।
वया बांला:गु लं(त) दु ।
उसको- उसँग राम्रासाम्रा लुगाहरू छन् ।
छं त:धीम्ह काय् दु - तिम्रो अग्लो छोरो छ ।
छं त:धीपिं काय्पिं दु-
तिम्रा अग्ला छोराहरू छन् ।

क्रमश

क्षेत्र नं.१० फुटबलमा ब्वाइज स्पोर्ट्स क्लब प्रथम

विजया दशमीको उपलक्ष्यमा युवा संघ नेपाल क्षेत्र नं.१०, कीर्तिपुर द्वारा आयोजित निर्वाचन क्षेत्र नं.१० काठमाडौं द्वारा आयोजित फुटबल प्रतियोगिता गत कार्तिक १९ गते सम्पन्न भएको छ । उक्त प्रतियोगिताको फाइनल खेल ब्वाइज स्पोर्ट्स क्लब, पाँगा कीर्तिपुर र दक्षिणकाली टिम विच भएको थियो । निर्धारित समयसम्म खेल १-१ गोलको बरिबरीमा सकेको थियो ।

त्यसपछि पेनाल्टी सूट हुँदा ब्वाइज स्पोर्ट्स क्लबले ३-० गोलले

जित हासिल गरी प्रथम भएको थियो । ब्वाइज स्पोर्ट्स क्लबको तर्फबाट जितेन्द्र महर्जन, इची महर्जन र जोन महर्जनले गोल गरेका थिए ।

यस प्रतियोगिताको अधिकतम गोल कर्ता ब्वाइज स्पोर्ट्स क्लबका यमन महर्जन, सर्वोत्कृष्ट खेलाडि मा यसै क्लबका खेलाडि जितेन्द्र महर्जन, उत्कृष्ट रक्षकमा पनि यसै क्लबका जोन महर्जन, गोलकिपर मा शुशिल श्रेष्ठ र प्रशिक्षकमा पनि यसै क्लबका सन्देश महर्जन घोषित भएका थिए । विजेता

तथा उपविजेता टिमलाई ट्रफी, मेडल र प्रमाण पत्र वितरण गरिएको थियो ।

स्मरणरहोस् ब्वाइज स्पोर्ट्स क्लब हालै मात्र सम्बन्धन प्राप्त गरेको क्लब हो । यसले शहिद स्मारक सी डिभिजन लिग प्रतियोगितामा थोरै समयको तयारी बावजुद पनि उत्कृष्ट प्रदर्शन गरी सी डिभिजनमा नै रहन सफल भएको क्लब हो । आगामि दिनहरूमा अझ राम्रो प्रदर्शन गरी यस भेगको नाम राख्न सकोस् भनेर शुभकामना दिन चाहन्छु ।

मधुमेहवाट पीडितहरूका लागि नि:शुल्क आँखा शिविर गरिने

आउदो शनिवार कार्तिक २५ गते पाँगा माध्यामिक विद्यालयमा तिलगंगा आँखा अस्पतालको सहयोगमा पाँगा महिला समूहले नि:शुल्क आँखा शिविरको आयोजना गर्ने भएको छ ।

उक्त आँखा शिविरमा विशेष गरि मधुमेहवाट पीडित रोगीहरूको मात्र आँखा परिक्षण गरिने पाँगा महिला समूहले जनाएको छ । मधुमेहवाट विरेको आँखा कुनै पनि औषधि उपचारले निको नहुने भएकोले समयमै आँखाको परिक्षण गराउनु जरुरी छ । सो नि:शुल्क शिविर शनिवार विहान १० बजेदेखि २ बजे सम्म संचालन हुने पनि जनाएको छ ।

हार्दिक श्रद्धाञ्जली

जन्म
वि.सं.१९८८ भाद्र २८



स्वर्गारोहण :
२०६९ कार्तिक १०




राष्ट्रिय प्रजातन्त्र पार्टीको भू.पू काठमाडौं जिल्ला सदस्य, हाल कीर्तिपुर नगर कमिटी सदस्य की.न.पा. वडा नं. १६ नगाउँ निवासी धनलाल महर्जनको यही २०६९/७/१० गतेका दिन असामयिक निधन भएकोमा मृत आत्माको चिरशान्तिको लागि श्री परमेश्वरसँग प्रार्थना गर्दै भावपूर्ण श्रद्धाञ्जली अर्पण गर्दछौ । साथै यस दुःखद घडीमा शोकसन्तप्त परिवारजनप्रति हार्दिक समवेदना व्यक्त गर्दछौ ।

राष्ट्रिय प्रजातन्त्र पार्टी
कीर्तिपुर नगर कमिटी

हार्दिक श्रद्धाञ्जली

जन्म
वि.सं.१९८८ भाद्र २८



स्वर्गारोहण :
२०६९ कार्तिक १०



यस सहकारीका संस्थापक सदस्यहरू श्री कुमार लाल महर्जन र श्री लक्ष्मी प्रसाद महर्जनका पुज्यनीय पिता एवं संस्थापक सदस्य श्रीमती विष्णु कुमारी महर्जनका ससुरा धनलाल महर्जनको कार्तिक १० गते असामयिक स्वर्गारोहण भएको आज तेह्रौं दिनको पुण्यतिथिमा दिवंगत आत्माको चिरशान्तिको कामना गर्दै भावपूर्ण श्रद्धाञ्जली अर्पण गर्दछौ । साथै यस दुःखद घडीमा शोक सन्तप्त परिवारजनप्रति धैर्य धारण गर्ने शक्ति प्रदान गरुन भनी हार्दिक समवेदना व्यक्त गर्दछौ ।

श्री बालकुमारी बचत तथा ऋण सहकारी संस्था लि. परिवार

नगाडा, कीर्तिपुर-१६ फोन नं.४३३६२८६

प्राचिन मोबाईल निकुञ्ज प्रा. लि. नगाउँ/पांगा देवाटो

'COLORS, SPICE

र NOKIA को आधिकारिक विक्रेता'

कुनै पनि ब्राण्डको मोबाईल मर्मत गर्नुपर्ने भएमा हामीलाई सम्झनुहोस ।

सम्पर्क: ४३३३२५७, ४३३५२९१

भावपूर्ण श्रद्धाञ्जली

जन्म
वि.सं.१९८८
भाद्र २८



स्वर्गारोहण :
२०६९
कार्तिक १०

यस संस्थाका शेयर धनी श्री कुमारलाल महर्जनको पुज्यनिय पिता श्री धनलाल महर्जन को यहि कार्तिक १० गते असामयिक दुःखद निधन भएकोमा आज १३ औं दिनको पुण्य तिथिमा मृत आत्माको चिरशान्तिको कामना गर्दै शोक सन्तप्त परिवारजनप्रति हार्दिक समवेदना व्यक्त गर्दछौं ।

लुमन्ति वचत तथा ऋण सहकारी संस्था लिमिटेड
नयाँ बजार, कीर्तिपुर
फोन नं. ३३४०८२

पाँगामा न्हूँ ११३३ समारोह समिति



विगत ७ वर्षदेखि पाँगामा नेपाल सम्वत नयाँ वर्ष च्याली महिला समूहहरूले आलोपालो गरि मनाउँदै आइरहेको थियो । यसै सन्दर्भमा यस वर्ष कीर्तिपुर वडा नं.१० पांगा भुजिन्द टोलका पवित्र महिला समूहको पालो परेको छ ।

नेपाल सम्वत ११३३ नयाँ वर्ष मनाउन ज्ञानी महर्जनको अध्यक्षतामा १३ सदस्यीय समिति गठन गरेको छ । जसमा सचिवमा चन्द्रमाया महर्जन, कोषाध्यक्षमा दिलकुमारी महर्जन र सदस्यहरू रत्नमाया महर्जन, सानु महर्जन, विद्या महर्जन, चनवती महर्जन, मथुरा महर्जन, देवमाया महर्जन, धनमाया महर्जन, बांला महर्जन, छोरी महर्जन र ईश्वरमाया महर्जन रहनु भएको छ ।

त्यस्तै सल्लाहकारहरूमा रमेशमान महर्जन, धन वहादुर महर्जन, पुकार महर्जन, सरबकुमार महर्जन, शरण महर्जन, सतुराम महर्जन, रामकृष्ण दुवाल, प्रकाश राम महर्जन र शान्त महर्जन रहनु भएको छ ।

कार्तिक २९ गते विहान ७ बजे पांगा चिखुवाट च्याली सुरु हुने जनाइएको छ । नेपाल सम्वतको बारेमा जानकारी दिन र कसरी च्याली गर्ने सम्बन्धमा छलफल गर्न आयोजक समितिले गत कार्तिक १८ गते सनिवार पांगा चिखुको ए वान पार्टी भेन्यूमा एक अन्तरक्रिया कार्यक्रम गरिएको थियो । जसमा पाँगामा सक्रिय महिला समूहका प्रतिनिधिहरू र बुद्धिजीवीहरूको उपस्थिति रहेको थियो । अन्तरक्रियामा सहभागीहरूले नयाँ वर्षको च्यालीमा धेरै तडक भडक गर्न नहुने, मितव्ययिता अपनाएर सधैं सबै समूहले गर्न सक्ने किसिमको हुनु पर्ने सुझाव दिनु भएको थियो ।

च्यालीमा सहभागी हुन सबैलाई पत्र पठाईसकेको र पहिलेजस्तै च्यालीमा सबैले सहयोग गर्ने अपेक्षा गरिएको छ ।

मिलन स्टुडियो

चाँडै खोल्दैछ

डिजिटल फोटो प्रोसेस

(कलर ल्याब)

अमलिस नयाँ बजार कीर्तिपुर, फोन नं. ४३३०१२४

शुभ दिपावली२०६९ एवं नेपाल सम्वत ११३३ नयाँ वर्षको उपलक्ष्यमा सम्पूर्ण ग्राहकवर्ग एवं शुभचिन्तकहरूमा मंगलमय शुभकामना

किपू बुक प्वाइण्ट

कीर्तिपुर, नयाँबजार-१७, फोन ४३३१७७५

नयाँ शो रूम खुल्यो

CTEVT बाट संचालित राष्ट्रिय शीप प्रतियोगितामा Top Ten मा स्थान हासिल गर्न सफल युनिक टेलर्सको अब नयाँ शो रूम खुलेको जानकारी गराउन चाहन्छौं ।



युनिक टेलर्स

नयाँबजार, फोन ४३३१०७८

कीर्तिपुर बहुउद्देश्यीय सहकारी संस्थाद्वारा निकट भविष्यमै लिफ्ट, सुरक्षा तथा यथेष्ट पार्किङसहित सञ्चालन गर्न लागेको आधुनिक सुविधा सम्पन्न आफ्नै व्यापारिक भवन (कीर्तिपुर मल) मा व्यवसाय गर्न बुकिङ्ग खुल्ला गरिएको छ ।

पहिलो भवन (३२०० वर्ग फिट)

- भुइ तल्ला र पहिलो तल्लामा कीर्तिपुर बहुउद्देश्यीय सहकारीको आफ्नै डिपार्टमेन्टल स्टोर
- दोस्रो तल्लामा सहकारीको नगद काउन्टर कार्यालय
- तेस्रो र चौथो तल्लामा विभिन्न मेशिनरी, इलेक्ट्रिक, कम्प्यूटर तथा मोबाइल, कपडा तथा टेलरिङ्ग, फ्लोरिङ्ग तथा फर्निचर र फर्निचर सम्बन्धी पसलहरू
- पाचौं तल्लामा (Roof top) रेष्टुराँ



माथि उल्लेखित तेस्रो, चौथो र पाँचौ तल्लामा छुट्टै योजनासहित पनि सम्पर्क राख्न सक्नु हुनेछ । भाडा दर आपसी समझदारीमा कायम गरिनेछ । पहिला आउनेलाई प्राथमिकता दिइनेछ । साथै हाल सहकारी कार्यालय सञ्चालन भैरहेको भवनलाई पनि प्रयोगमा ल्याउन प्रस्ताव आह्वान गरिन्छ ।

थप जानकारीका लागि

कीर्तिपुर बहुउद्देश्यीय सहकारी संस्था लि.

कीर्तिपुर-१७, नयाँबजार ।

०१४३३०६०९/ ४३३५५५१

धनलालको श्रद्धाञ्जली सभा

म्हपूजा कु लाने कार्यमा परिवर्तन गर्न मां पुचःको अनुरोध



राष्ट्रिय प्रजातन्त्र पार्टीको पुराना कार्यकर्ता कीर्तिपुर नगरपालिका वडा नं १६ निवासी धनलाल महर्जनको गत कार्तिक १० गते असामयिक निधन भएकोमा राष्ट्रिय प्रजातन्त्र पार्टी कीर्तिपुर नगर कमिटिले गत कार्तिक १७ गते शुक्रवार श्रद्धाञ्जली सभाको आयोजना गरियो ।

उक्त श्रद्धाञ्जली सभा केन्द्रीय पार्षद् राजु बस्नेतले संचालन गर्नु भएको सो कार्यक्रममा केन्द्रीय सदस्य विष्णु सिग्देलले लगनशील, निष्ठावान कार्यकर्ता धनलाल महर्जनको निधनले पार्टीलाई नै दुःख लाग्नु स्वभाविक हो भन्नुभयो । त्यसै गरि केन्द्रीय सदस्य सुमन मेहर श्रेष्ठले स्वर्गीय महर्जनसंग पहिलेदेखि पारिवारिक सम्बन्ध रहेको बताउँदै उहाँको निधनले पार्टीमा क्षति पुगेको बताउनु भयो । महर्जन साहेब स्वाभिमानि, नैतिकवान र कर्मठ व्यक्तित्व रहेको समेत चर्चा गर्नु भयो । त्यसै गरि बरिष्ठ केन्द्रीय सदस्य बुद्धिमान तामाङले २०३९ सालदेखि नै धनलाल महर्जनसंग चिनजान भएको बताउँदै उहाँले व्यक्तिगत फाइदाका लागि कहिले पनि कुरा नउठाएको र सधैं गाउँ र देशको विकासका लागि मात्रै चिन्ता लिने गरेको बताउनु भयो । कार्यक्रममा राप्रपाका जिल्ला सभापति शिशिर प्रसाद धितालले पनि महर्जनको व्यक्तित्व बारे चर्चा गर्नु भएको थियो ।

कीर्तिपुर नगरपालिका वडा नं. १६ मा क्रियाशिल महिला समूह लसता मां पुचःले तिहारको समयमा 'म्हपूजा कु' नलिन नगर वासीलाई अनुरोध गरेको छ ।

नेवार समुदायमा म्हपूजाको दिनमा आफ्नो माइतीबाट म्हपूजा गर्न भोज बनाई लानु पर्ने चलन काठमाण्डौको दक्षिण भेग र विशेष गरि ज्यापु जातिमा मात्र चलन रहेको कुरा उल्लेख गर्दै सो पुचःले अहिलेको अवस्थालाई मध्यनजर गर्दै संस्कृति जगेर्नाका साथै आर्थिक रुपमा पनि कम खर्चिलो गर्न केवल पूजा सामाग्री मात्र लैजान अनुरोध समेत गरेको छ ।

म्हपूजाको कु लादाखेरि आर्थिक रुपमा बढि खर्च हुने र विशेष गरि महिला दिदी बहिनीलाई अत्यन्तै आर्थिक भार पर्ने कुरा उल्लेख गर्दै सो पुचःले म्हपूजा कु नलिन र नदिनका लागि समेत अनुरोध गरिएको हो । लसता मां पुचःका अध्यक्ष पार्वती महर्जनले एक विज्ञप्ति नै निकाली सो अभियानमा सम्पूर्ण नगरवासीले साथ दिनका लागि समेत अनुरोध गरिएको छ । विवाह भएको पहिलो वर्षमा एक पटक मात्र म्हपूजा कु लाने र त्यसपछि त्यसलाई निरन्तरता दिन आवश्यक नभएकोले म्हपूजा कु लाने कार्यमा परिवर्तन गर्नका लागि पुचःले अनुरोध गरिएको छ ।

नेपाल संवत्को नयाँ वर्षको भिंतुना कार्यक्रमको तयारी

नेपालको राष्ट्रिय संवत् याली सहित निकल्न कीर्तिपुर, नेपाल संवत् ११३३ नयाँ वर्षको पांगा, च्वाहा: लागयत क्षेत्रमा शुभकामना दिने भिंतुना याली व्यापक रुपमा तयारी भइरहेको छ ।

कीर्तिपुर नगरका विभिन्न स्थानमा गर्ने तयारी भइरहेको छ । नयाँ वर्षको उपलक्ष्यमा शुभकामना दिन सांस्कृतिक विशेष गरि सांस्कृतिक

बाजागाजा सहित नगरवासी सहभागी हुने बताइएको छ । नेपाल संवत्को आन्दोलन शुरु भएको समयदेखि नै लगातार रुपमा कीर्तिपुरमा पनि भिंतुना याली निकाल्ने काम कीर्तिपुरवासीले गरिदै आएको छ । यसै बीच नेपाल संवत् ११३३ नयाँ वर्षको उपलक्ष्यमा क्रियाशिल राजनीतिक दलदेखि संघ संस्थाहरूले समेत शुभकामना आदन प्रदान गर्ने कार्य गरिदै आएको छ ।

नयाँबजार क्लब कीर्तिपुरद्वारा रक्तदान कार्यक्रम गरिने

आउँदौ कार्तिक २८ गते मंगलवार लक्ष्मी पुजाको दिनमा नयाँ बजार क्लब कीर्तिपुरले रक्तदान कार्यक्रम गर्ने भएको छ ।

कीर्तिपुर अमल्सीस्थित नगरमण्डप श्री कीर्ति विहारमा विहान ९ बजेदेखि १ बजे सम्म रक्तदान कार्यक्रम हुने भएको छ । इश्वर

मुनि बज्राचार्यको नेतृत्वमा नयाँ कार्यसमिति चयन भएपछि नयाँबजार क्लबले आयोजना गर्न लागेको यो पहिलो कार्यक्रम हो ।

सो कार्यक्रममा सहभागी भई रक्तदान गर्न क्लबले आह्वान गरेको छ ।

‘सांस्कृतिक र प्राकृतिक सम्पदायुक्त, शैक्षिक एवं पर्यटकीय शहर स्वच्छ, हर भरा, समावेशी तथा समुन्नत हाम्रो कीर्तिपुर नगर’

सम्पूर्ण नगरवासीहरूमा कीर्तिपुर नगरपालिकाको अनुरोध

- नगरपालिकाको अनुमति लिएर मात्र भवन निर्माण गरौं ।
- भूकम्पिय प्रतिरोधात्मक पूर्वाधार संरचनाको निर्माण गरौं ।
- आफ्नो टोल, चोक, घर आगन हामी आफैले सफा सुगन्ध राखि सभ्यताको परिचय दिऔं ।
- आफ्नो घर अगाडीको सडकमा निर्माण सामाग्री नराखौं ।
- वालश्रम न्युनिकरण गर्नेतर्फ लागौं ।
- प्लास्टिक मुक्त शहर बनाऔं ।
- नगरपालिकालाई बुझाउनुपर्ने कर, सेवा शुल्क समयमै बुझाऔं ।
- नगरपालिका कार्यालयप्रति केही गुनासो भए न.पा कार्यालयको ध्यानाकर्षण गराऔं ।

कीर्तिपुर नगरपालिका कार्यालय देवढोका, कीर्तिपुर फोन ४३३१९६३, ४३३१११०

नेपाःया राष्ट्रिय संवत् नेपाल संवत् ११३३ न्हूदँया लसताय् सकलसित भिंतुना

ड्रेस सेन्टर नगाउँ दोवाटो, कीर्तिपुर-१७ फोन ४३३६७१९

कीर्तिपुर अप्टिकल तथा आँखा क्लिनिक बाहिरिगाउँ कीर्तिपुर-१७ (विद्युत प्राधिकरण अगाडी)

सिजन महर्जन चिलंचो, कीर्तिपुर-४

द्वारिकाभाइ महर्जन धुसि, पाँगा कीर्तिपुर-११

पञ्च नारायण महर्जन नगाउँ, कीर्तिपुर-१६

प्रयाग मान प्रधान तःगःवपि, नयाँबजार कीर्तिपुर- १७

विष्णुनानी महर्जन धुसि पाँगा कीर्तिपुर-१६

भीगु आजुद्यः बाघभैरव आयुर्वेदिक वासः पसः तःगःवपि कीर्तिपुर-१७

हरेक
अंक
विशेष
अंक



कीर्तिपुर सन्देश साप्ताहिक

‘कीर्तिपुरका हरेक
विषय, तपाईंको
विज्ञापन, सुचना, सन्देश
घर घरमा पुऱ्याउने
हाम्रो अभियानमा
सहभागी बनौं’

शुभ दिपावली एवं नेपाल संवत् १९३३
नयाँ वर्षको शुभ कामना सहित
स्नातक तह व्यवस्थापन (BBS)
तथा शिक्षा संकाय (B.Ed) तर्फ
नयाँ भर्ना खुल्यो ।
विभिन्न छात्रवृत्तिहरूको व्यवस्था
पनि छ ।



सम्पर्क

मङ्गल बहुमुखी क्याम्पस

कीर्तिपुर, फो.नं. ४३३०५४४ / ४३३५५६०

EDV-2014

कीर्तिपुरमा सबैभन्दा
बढी EDV
पर्ने ठाउँ

अमेरिका जाने चिठ्ठा EDV Lottery (Green Card Lotery) तपाईंको
आँखा अगाडि Digital Photo अनुभवी फोटोग्राफरले खिचिनुको साथै
Internet बाट EDV Lottery को फर्म भरिन्छ ।

Creative Hand Cyber, Communication
& Graphic Design

नयाँ बजार, कीर्तिपुर-३, काठमान्डौं नेपाल
भ्यालि इनस्टिट्यूट अगाडि फोन नं. ०१-९७२९२८४९७०

EDV नभरे त पर्दै पर्दै, भरे अवश्य पर्न सक्छ

गोरखनाथ मा.वि.मा नयाँ व्यवस्थापनसमिति

कीर्तिपुर सन्देश/सम्वादाता
कीर्तिपुर नगरपालिका वडा
नं.१७ ढोकासी टोलस्थित
गोरखनाथ मा.वि.को
व्यवस्थापन समितिको गठन
गरिएको छ ।

गत कार्तिक १७ गते
शुक्रवार विद्यालय निरीक्षक उषा
कँडेल, श्रोत व्यक्ति कूल प्रसाद
भट्टराई, विद्यालयका निवर्तमान
सल्लाहकारहरू प्रा.डा. रामकृष्ण
महर्जन र नजरराम महर्जनको
उपस्थितिमा भएको अभिभावक
भेलाले विद्यालय व्यवस्थापन
समिति गठन गरिएको थियो ।
श्रोत व्यक्ति कूल प्रसाद
भट्टराईले विद्यालय व्यवस्थापन
समिति गठन सम्बन्धि शिक्षा
नियमावली बारे अभिभावकहरू
लाई जानकारी गराउनु भएको
थियो ।

जसमा अभिभावकहरू
मध्येबाट अध्यक्ष सहित ४ जना
सदस्यहरू निर्वाचन गर्नु पर्ने,
जसमा एक जना महिला



अनिवार्य रहेको छ । सम्बन्धित
वडा अध्यक्ष १ जना पदेन
सदस्य, बुद्धिजीवीबाट १ जना
संस्थापक मध्येबाट १ जना,
चन्दादाता अथवा सहयोगी
मध्येबाट १ जना, शिक्षक
प्रतिनिधि १ जना र प्रधानाध्यापक
पदेन सचिव हुने जानकारी
दिनुभयो । यसरी ९ जनाको
विद्यालय व्यवस्थापन समिति
हुनेछ ।

उक्त दिन अध्यक्ष सहित ४
जनाको निर्वाचन गरिएको थियो
। अध्यक्ष-रत्नवहादुर लमजेल,
सदस्यहरूमा धनवहादुर देउला,

अनु खडगी र कौशिला तोलांगी
सर्वसहमतिबाट चयन गरिएको
थियो । निर्वाचित पदाधिकार
हीहरूलाई विद्यालय निरीक्षक उषा
कँडेलले अविर र खादा प्रदान
गरि बधाई तथा कार्यकाल
सफलताको शुभकामना दिनु
भएको थियो ।

गत कार्तिक २० गते बसेको
बैठकले शिक्षक प्रतिनिधिमा पूर्ण बहादुर
महर्जन, चन्दादाताबाट हिरावहादुर
मानन्धर, संस्थापक मध्येबाट ज्ञानवहादुर
देउला, र बुद्धिजीवीबाट नजरराम
महर्जन चयन गरि व्यवस्थापन समिति
गठन भएको छ ।

शुभ दिपावली एवं नेपाल संवत् १९३३
नयाँ वर्षको शुभ कामना सहित

HEARTY CONGRATULATIONS !

to all the successful students of BBS 3rd year held in 2068 BS - 91% Pass with 50% in 1st Division



Renu Shakya



Prabina Maharjan



Jyoti Maharjan



Pinky Maharjan



Sneha Maharjan



Nirjala Singh



Reena Maharjan



Binta Maharjan



Manisha Maharjan



Jenny Maharjan



Sulochana Rajbhandari



Sarita Karki



Santosh Maharjan



Rabindra Pradhan



Saroj Bajracharya



Nivash Shrestha



Mukesh Maharjan



Bikesh Bajracharya



Bikesh Maharjan



Bijaya Bidhya

New Admission Open for BBS



ASIAN INTERNATIONAL COLLEGE

Kirtipur-17, Contact : 014-335713

लायन्स क्लब सिडनीद्वारा सहयोग हस्तान्तरण

अष्ट्रेलियामा कार्यरत नेपालीहरूले सिडनीमा स्थापना गरेको लायन्स क्लब अफ सिडनी नेपाल हिमालयले गत कार्तिक १८ गते राराहिल स्कूलमा एक कार्यक्रम गरी सामाजिक क्षेत्रमा कार्यरत नेपालका तीनवटा संस्थालाई आर्थिक सहयोग हस्तान्तरण गरियो ।

लायन्स क्लब अफ काठमाडौं कीर्तिपुरका अध्यक्ष रविन्द्र वहादुर प्रधानको सभापतित्वमा सम्पन्न उक्त कार्यक्रमको प्रमुख अतिथि लायन विजु बज्राचार्य(गभर्नर डिस्ट्रिक्ट ३२५ ए२) ले पानसमा बत्ती बाली उद्घाटन गर्नु भएको थियो ।

लायन्स क्लब अफ सिडनी नेपाल हिमालयका सचिव लायन अनोज श्रेष्ठले स्वागत मन्तव्य दिदै कार्यक्रमको बारे प्रकाश पार्नु भएको थियो ।

जेलमा परेका आमाबाबुका बच्चाहरूको हेरचाह गर्दै आइरहनु भएकी पुष्पा बस्नेत जो अहिले सिएन एन हिरो २०१२ मा मनोनित हुनु भएको छ, हेल्प नेपाल नेटवर्कका रविन्द्र मिश्र र रिड वानका प्रतिनिधिले आ-आफ्नो संस्थाको परिचयको साथै उद्देश्यको बारे जानकारी दिनु भएको थियो ।

पुष्पा बस्नेतको संस्थालाई रु.१५०,०००/ रिडलाई रु.५०,०००/ र हेल्प नेपाल नेटवर्कलाई रु.२०,०००/ प्रमुख अतिथि विजु बज्राचार्य, लायन्स क्लब सिडनीका निवर्तमान सभापति खेत राज कोइराला र लायन अनोज श्रेष्ठले संयुक्त रूपमा हस्तान्तरण गरिएको थियो ।

उक्त कार्यक्रममा खेत राज कोइराला र अनोज श्रेष्ठले सहयोग रकम किन प्रदान गरेको भन्ने आफ्नो विचार र उद्देश्यबारे प्रकाश पार्नु भएको थियो । प्रमुख अतिथि विजु बज्राचार्यले लायन्स क्लबको संक्षिप्त परिचय र उद्देश्यको बारे जानकारी दिनु भएको थियो । लायन संघर्ष मानन्धरले धन्यवाद दिनु भएको उक्त कार्यक्रमको संचालन लायन राजेन्द्र मानन्धरले गर्नु भएको थियो ।

जनसेवा सांस्कृतिक धमाका सफलता पूर्वक सम्पन्न



कीर्तिपुरको पाँगास्थित जनसेवा उच्च मा.वि.का भूतपूर्व विद्यार्थी संघ (जेसा) को आयोजनामा विद्यालय प्रांगणमा गत कार्तिक १३ गते सांस्कृतिक धमाका सम्पन्न भयो ।

जेसाका अध्यक्ष दुर्कमान महर्जनको सभापतित्वमा नाट्य तथा संगित प्रतिष्ठानका प्राज्ञ रामकृष्ण दुवालले पानसमा दीप प्रज्वलन गरी, विद्यालय व्यवस्थापन समितिका सदस्यहरू, सल्लाहकाररू, पूर्व राज्यमन्त्री दिलीप महर्जन र अन्य अतिथिहरूले बेलुन उडाइ कार्यक्रमको उद्घाटन गरिएको थियो ।

स्वागत मन्तव्य विद्यालयका प्राचार्य नन्दकुमारी महर्जनले विद्यालयको संक्षिप्त परिचय सहित त्यस कार्यक्रमको औचित्य बारे बोल्नु भएको थियो । विद्यालय व्यवस्थापन समितिका अध्यक्ष माधवलाल महर्जनले यस कार्यक्रमले विद्यालयका भूतपूर्व विद्यार्थीहरूले यस विद्यालयलाई कतिको सम्मान गरेको छ भन्ने प्रमाण हो । यस्तो कार्यक्रमले विद्यालयको विकासमा ठूलो योगदान पुग्ने बताउनु भयो ।

पहिलो चरणको औपचारिक उद्घाटन कार्यक्रममा जेसा अध्यक्ष दुर्कमान महर्जनले यस विद्यालयमा अध्ययन गरेर आज आफूहरू पनि केही गर्न सक्ने क्षमता भएकोले यो विद्यालयको अझ विकास गर्न अर्काको मात्र मुख नहेरी आफूहरूबाट पनि केही सहयोग गर्न सक्ने ठानी यो कार्यक्रमको आयोजना गरेको बताउनु भयो । विद्यालयको पखाल निर्माण गर्न सहयोग गर्न र साथीहरूको भेटघाटको लागि पनि यो कार्यक्रमको आयोजना गरेको बताउनु भयो । उक्त कार्यक्रमको टिकट एक हजार , पाँचसय र तीनसय रुपैयाको थियो । समयबजि खाँदै सांस्कृतिक कार्यक्रम अवलोकन गर्न पाएकोमा दर्शकहरू खुसी देखिन्थे । कार्यक्रममा विभिन्न भाषाका गीतहरू, नृत्यहरू प्रस्तुत गरिएको थियो । कीर्तिपुर पाँगाका ख्याती प्राप्त गायक गायिकाहरू, रवि डंगोल, पल्पसा डंगोल र कुन्ती मोक्तानको परिवारले नै भाग लिनु भएको थियो । कार्यक्रमको विच विचमा विद्यालयको खेल मैदानको लागि सहयोग गर्न दाताहरू दर्शक दीर्घाबाट

मञ्चमा आइ जेसा अध्यक्ष दुर्कमान महर्जनलाई सहयोग रकम प्रदान गरेको थिए । अनिरुद्र प्रधान-रु.५०००/, देवकुमारी महर्जन-रु.१०,०००/, श्री डंगोल -रु.१०,०००/, ज्ञानेन्द्र महर्जन -रु.१०,०००/, सोबिन्द्र महर्जन -रु.१०,०००/, स्व.आमा मयजुमतीको नाममा रविन्द्र महर्जन इटागोलबाट रु.२०,०००/ रोटरी क्लब पाटनबाट प्राचार्य नन्दकुमारी महर्जनलाई पुरस्कार वापत प्राप्त नगद रु.५,०००/ पनि सहयोग गर्नु भयो । रु.१०००, रु.५०० र रु.३०० तीन थरि टिकटको लागि ३ वटा पुरस्कार चिट्ठाबाट दिन मोबाईल निकुञ्ज कीर्तिपुरबाट बेग्ला बेग्लै मोबाईल सेटहरू प्रदान गरिएको थियो । दिउँसो २ बजेदेखि सुरु भएको कार्यक्रम राती ११ बजेसम्म चलेको थियो । यस कार्यक्रमबाट सम्पूर्ण खर्च कटाई रु.एकलाख जति बच्ने जेसा अध्यक्ष दुर्कमान महर्जनले बताउनु भएको छ । यो जनसेवा भूतपूर्व विद्यार्थी संघको सफलता हो भने विद्यालयको इतिहासमा स्वर्ण अक्षरले लेखिनेछ ।



हार्दिक निमन्त्रणा

CTEVT बाट नेपालमा पहिलो पटक राष्ट्रिय शिप अन्तर्गत **शूट सिलाई कटाई तथा फितिङ्स** प्रतियोगितामा मुल्याङ्कन कर्ता तथा हाल आएर राष्ट्रिय प्रशिक्षक घोषित प्रशिक्षक **धर्म महर्जन**को तर्फबाट नेपाल सम्बत **११३३** नयाँ वर्षको उपलक्ष्यमा नयाँ शोरुम **२०६९ कार्तिक २८ गते मंगलबार लक्ष्मीपूजा**को दिन आफ्नै निवासमा खोलिन लागेको सहर्ष जानकारी गर्दै सम्पूर्ण ग्राहक वर्ग तथा शुभचिंतक वर्गमा न्यू काठमाडौं टेलर्स एण्ड रेडिमेड सेन्टरको तर्फबाट नयाँ वर्ष नेपाल सम्बत **११३३** को मंगलमय **भिन्तुना** सहितको शुभकामना व्यक्त गर्दछु । साथै नेपाल कपडा तथा सिलाई व्यवसायी संघको तर्फबाट पनि **भिन्तुना** सहितको मंगलमय शुभकामना व्यक्त गर्दछु ।

न्यू काठमाडौं टेलर्स एण्ड रेडिमेड सेन्टर

नयाँबजार विहाररोड अमल्सी सोह्रखुट्टी पाटि

फोन नं. ४३३००१६, ४३३०६८९, ९८४१८६०६४६, ९८०३०२२९४७

शोरुम बारे सल्लाह सुभाब, शुभकामनाको आदान, प्रदान र ओपनिङ्गको विषेश छुटको पनि व्यवस्था राखेको व्यहोरा अवगत गराउन चाहन्छु ।

पाल्नुहोस, भासँ दिसँ सगं कया: भपिया दिसँ ।

थ:त य:गु काप कया बांला:गु काप कया बांलाक वस: सुईका दिसँ । पासापिन्तनं धया दिसँ ।

हैन त ?

—निरज

बजेट नदिने, संविधान नबनाउने,
महंगी मात्र दिने लाई
के का' लागी भोट दिनु ।



नेपाल सम्वत् न्हूदँ व देउसी भैलो

नेपाल सम्वत् राष्ट्रिय सम्वत्, सरकारले मान्यता दिइसकेको छ । नेपाल सम्वत्को प्रणेता शंखरधर साख्वालाई राष्ट्रिय विभूति घोषणा पनि गरिसकेको छ । नेपाल सम्वत् सबै नेपालीको गौरव हो र मौलिक पनि रहेछ । नेपाल सम्वत् नेपाल देशकै संयुक्त राष्ट्रसंघबाट मान्यता प्राप्त गर्ने एउटा आधारशिला प्रमाण रहेछ । यसवर्ष २०६९ कार्तिक २९ गते बुधवार नेपाल सम्वत् ११३२ पार गरी ११३३ को पहिलो दिन न्हूदँ रहेछ ।

त्यस दिन काठमाडौं, ललितपुर, भक्तपुर, कीर्तिपुर, पाँगा, नगाउँ लगायत विशेष गरी नेवारी गाउँ शहरबस्ति सबैले भिन्तुना च्याली गरी सामुहिक रुपमा शुभकामना आदानप्रदान गर्ने गरिन्छ । आजभोलि काठमाडौं उपत्यकामा मात्र हैन मोफसलका नेवारहरूले पनि नेपाल सम्वत् धुमधामले मनाउँदै आएका छन् । नयाँ वर्षको उपलक्ष्यमा मोटरसाइकल च्याली, नेपाल भाषाको साहित्य सम्मेलन गर्ने लगाएत विभिन्न रचनात्मक कार्यक्रमहरू गर्दै आइरहेको पनि पाइन्छ । नेपाल सम्वत् नेवारहरूको मात्र सम्वत् रहेनछ । नेपाल सम्वत् काठमाडौं जनताको ऋणमुक्त भएको खुशियाली दिन रहेछ । काठमाडौं जनताको ऋणमुक्त गर्ने नेपाली साधारण दानी व्यापारी शंखरधर साख्वा रहेछ । नेपाल सम्वत् न्हूदँ नेपालीहरूको दोस्रो चाड तिहारको चौथौ दिन या नि कि गोबरधनपूजाको दिन मनाइन्छ । तिहार मा अर्का रमाइलो पक्ष भनेको चौउसी भैलो पनि हो । चौउसी भैलो भनेको कमाउने मेलो पनि हो, देखाउने थलो हो, नाच्ने गाउने बजाउने पालो पनि हो ।

नयाँ वर्ष पनि वर्षमा चारपाँच पटक आउने रहेछ । कुनै बेला ईस्वी संवत्को नयाँ वर्ष, कुनै बेला विक्रम सम्वत्को

नयाँवर्ष, कुनै बेला किराँतीहरूको यलम्वर नयाँ वर्ष, कुनै बेला तामाङ, शेर्पा, मगर, राइलिम्बुहरूको ल्होसार नयाँवर्ष । त्यसैले पनि भनेको होला, 'नेपाल चार जात छतीस वर्णको साभा फूलवारी हो' । अब नेपाल सम्वत्को पालो आएको छ । नयाँ वर्ष मनाउनको लागि, नयाँ वर्षलाई स्वागत गर्नको लागि नेपाल भाषा, लिपिले ध्वाकाहरू बनाउने, सजाउने, ध्वजापताकाले टोलटोल सजाउने, घरघरमा दियो बत्तीले झिलिमिलि बनाउने, नगदेस्वरी लक्ष्मीलाई भित्र्याउन पुजा आरधना गर्ने परम्परा त छदैछ । हाम्रो संस्कृति, परम्परा भनेको हाम्रो धरतीमा रहेका जीवजीवात्माहरूको पनि पुजा गर्ने दिन आउने रहेछ । यसैक्रममा तिहारमा कागपुजा, कुकुर पुजा, लक्ष्मीपुजा, गोरुपुजा, म्हःपुज (शरिर पुजा), भाईदाइ पुजा गर्ने (स्वन्ति नखः) तिहारमा गरिन्छ ।

तिहारमा अब नेताहरूकहाँ गइ चौउसी, भैलो खेलेर सेलरोटी पैसा मान्ने भन्दा नयाँ संविधान चाहियो भैलानी, संविधान चाहियो चौउसी रे, शान्ति चाहियो चौउसी रे, सुशासन चाहियो चौउसी रे भनेर खेल्ने बेला भइसक्यो । प्रधानमन्त्रीकहाँ गएर राजीनामा चाहियो चौउसी रे, नयाँ बजेट चाहियो चौउसी रे भनेर गाउने नाच्ने बेला पनि हो । राजनीतिक दलका कमिटी, समिति, जनवर्गिय संगठनहरूले कमाउन, संघसंस्थाहरूले धन आर्जन गर्न चौउसी भैलो खेल्ने चाडको रुपमा पनि रहेको तिहार फूल र फलहरू बेच्ने किन्ने चाड पनि हो । हाम्रो संस्कृति, परम्परा सहज रुपले सरल रुपले मनाऔं, सबैलाई भिन्तुना ।



ब्यंग सन्देश
अष्टम बुधवार

नेपालको एउटै मात्र राष्ट्रिय संवत् नेपाल संवत् ११३३ नयाँ वर्षको उपलक्ष्यमा आफ्ना ग्राहक, शुभचिन्तक एवं आम जनसमुदायलाई शुभकामना दिनु नभुलु होला । शुभकामना दिनका लागि सम्भन्नुहोस्
कीर्तिपुर सन्देश साप्ताहिक फोन नं.: ४३३३००७, ९८४१४०१०७७ kirtipur_sandesh@live.com

शुभ दिपावली एवं नेपाल सम्वत् ११३३ नयाँ वर्षको शुभ कामना सहित
थाहै नदिई

जाँड-रक्सी

चुरोट, गाँजा तथा ड्रग्सको कुलत छुटाउने प्राकृतिक हर्बल उपचार

पहिला मान्छेले रक्सी पिउँछ, त्यसपछि रक्सीले रक्सी पिउँछ अन्त्यमा रक्सीले मान्छेको घर संसार, स्वास्थ्य तथा श्रीसम्पत्तिको विनास गर्छ । साथै भगडा र जीवनको अमूल्य समयकै सत्यानाश गर्छ है ? !

दाजु भाइ तथा दिदी बहिनी के तपाईंको घर-परिवार, समाजमा कोही मान्छे जाँड-रक्सी तथा ड्रग्सको कुलतमा फसेको छ ? यदि छ भने हामीलाई तुरुन्त सम्पर्क गर्नुहोस् ।



अकुप्रेसर थेरापी

अन्यत्र कहिँबाट निको नभएका

ढाड, कम्मर, जोर्नी तथा नसाको दुखाईको निको पार्ने साथै सुगर भएका मानिसलाई व्यायाम तथा हर्बल अकुप्रेसर थेरापिद्वारा उपचार गरिन्छ ।

“परम्पराको नाममा धेरै रक्सी नपिउनुस्, फेरि पिउन नपाइएला”

सम्पर्क कार्यालय

फिट्नेस प्वाइन्ट ट्रेडिङ्ग

बाहिरी गाउँ, कीर्तिपुर (नेपाल टेलिकम अगाडि)

फोन: ४३३६७०१, ९८०३५०२२५९

नोट: यो विज्ञापन कटिङ्ग लिएर आउनेलाई १०% छुट छ ।

